

Пеце Цветкоски

ОД ДАМНИНА ОВДЕ ПРИСУСТВУВАМ,
ОД ДАМНИНА, ДА БАШ ОВДЕ ЖИВЕАМ,
МНОШТВО СОЗНАНИЈА ЗА ТИЕ ВРЕМИЊА ПОСЕДУВАМ,
НО НЕКОИ ВЕЛАТ, НЕМАМ СОЗНАНИЈА,
ДА, ПОЧИТУВАНИ, СУМ НЕМАЛ СОЗНАНИЕ...
СУМ НЕМАЛ СОЗНАНИЕ ЗА ОПСТОЈОТ СВОЈ, НА ОВАА ЗЕМЈА!?!
А СОНОТ ВЕЌЕ Е ДАЛЕКУ ВО МИНАТОТО, ВО ИСКОНОТ-ИСТОРИЈАТА,
МИСЛАТА СЕ ПЕРФОРМИРА ВО БЕСКРАЈНА РЕЧЕНИЦА,
И ТОА РЕЧЕНИЦА БЕЗ И ЕДНА ИНТЕРПУНКЦИЈА,
И ПОТОА НЕКОИ ЌЕ СЕ ЗАПРАШААТ,
ЗОШТО НИШТО НЕ МЕ ВОСХИТУВА, МОНОТОНИЈАТА ВЛАДЕЕ,
ВЛАДЕНИЕТО И Е СУРОВО, БЕСПОШТЕДНО, БЕЗОБЗИРНО,
СЕ ПОЧЕСТО Е ПОБЛИСКУ ДО ЛИКОТ НА АГОНИЈАТА.
НЕ ПОСТОИ ЕКСТРАКТОТ НА ОВДЕ И СЕГА, А И ПРЕД ТОА,
НИТ' ПОТОА, СЕ ПОСИЛНО ЕСКАЛИРА СОСТОЈБАВА,
ЕКСПАНЗИВНО НАПРЕДУВА КОН БЕЗЧУВСТВЕНА ИНЕРТНОСТ.
ТРОМОСТ, НЕОБЈАСНИВО, ЗА ЗЛОБНИЦИТЕ, ОПСТОЈУВАМ,
ВЕЛАТ ВЕГЕТИРАМ, НЕПОСТОЈАМ...
БЕЗ ЕДЕН ЕДИНСТВЕН ЗБОР ЗА БИЛО ШТО, ДА Е ВО ПРАШАЊЕ,
ПО НИВ НЕМАМ НИ ГОВОР, НИТ' ПРЕДЦИ, НИ МЕСТО, НИТ' ЛИК,
ОПСОЈУВАМЕ ВО БЕСФОРМАТА, БЕЗЛИЧНО, НЕСПОМЕНЛИВО...
БРЗО, ПРЕБРЗО, КОН СМРТТА СЕ ДВИЖИМЕ, ИСЧЕКУВАМ.
ТРОМО, ТРПЕЛИВО, ПОСТОЈАНО ИСЧЕКУВАМ, ИСТЕКУВАМ...
И НЕ САМО ПОРАДИ ЗЛОТО, ТУКУ И ПОРАДИ ДОБРОТО, ЛИЦЕМЕРНО
ТАМУ КАДЕ СУМ, ВНАТРЕ НЕ МИ СЕ ДОСЕДУВА
ЧУДНО, НО ВИСТИНИТО, НАДВОР НЕ МИ СЕ ИЗЛЕГУВА, ИСТЕКУВАМ
НЕКОЈ,(НЕ)ДОБРОНАМЕРНИК, ЌЕ РЕЧЕ, ДЕМЕНЦИЈАТА НАПРЕДУВА,
БЕЗ ТОЈ ДА СЕ ТРУДИ, САМИОТ ЌЕ МУ ОДГОВОРАМ, ИЗЛУДУВАМ,
НИТ' СЕДНУВАМ, ИСКРЕНО, НИТ' ЛЕГНУВАМ,
НЕМИРОТ, ПЕС ПРЕГЛАДНЕТ, ПОТПОЛНО БЕЗОБЗИРНО,
ДЛАБОКО ВО ГРАДИВЕ МЕ РАЗЈАДУВА, ОШТЕТУВА, ИСТОШТУВА,
ВСЕЛЕНАТА ТЕШКО МЕ ПРИТИСКА, ПРЕСЕКУВА
ДА ЦЕЛА ВСЕЛЕНА, НА МОИТЕ ПЛЕЌИ СЕ ПРИКЛОНИЛА,
ЗАНИМАЦИЈА, МИ НАЛИКУВА НА ЛЕВИТАЦИЈА,
ПОТПОЛНО БЕЗТЕЖИНСКО ЛЕБДЕЊЕ, НАД АТМОСФЕРАТА.
МАЧНОТИЈАТА, СЕКОЈ БИ ЈА ПОЧУВСТВУВАЛ,
А И СИЗИФ, МОЖЕ ДА СЕ ПОФАЛИ СО НЕШТО
НАЧИН СО КОЈ ГО ГУБЕЛ И ИСПОЛНУВАЛ ВРЕМЕТО.
БЕЗПОЛЕЗНО Е ДА СЕ ОБВИНУВА КАРМАТА, КОБ ЛОША,
И ПЛЕЈАДА АНЦЕСТОРИ, МИГ ОД ВИНАВА НЕМААТ

НИТ' НАСЛЕДЕНИЕТО, НИТ' ГЕНЕТИКАТА,
НИТ' МАТЕРЈАЛНОТО, НИТ' ДУХОВНОТО, САКРАЛНОТО
МОЖЕБИ ПОРИВОТ Е ОД ИДЕАЛНА ПРИРОДА, ПРОСТО ИЛУЗИЈА.
ДОДЕКА ДУШМАНИЈАДАТА ЦАВКА ЛИ ЦАВКА
ИДНИНАТА, КО СИДИШТЕ НЕВИДЛИВО СЕ ИСПРАВИЛА
НАВИДУМ, ВИСТИНАТА Е ТУКА НЕКАДЕ,
ПОМНО НАСОЧИ ГО ФОКУСОТ, КОМПУЛЗИЈА
ВНИМАНИЕТО ВО ТОЧКАТА СОБЕРИ ГО
ЉУБОПИТСТВОТО ЗАПОЗНАЈТЕ ГО,
ТОА Е ВИДИКОТ, ЗАПОЗНАЈТЕ СЕ СО ЉУБОПИТНИКОТ,
ШТОМ ВО КУТИЈАТА ПАНДОРИНА НАЗРЕЛ
ГО ПРОНАШОЛ, САМО ЈАДОТ И ЧЕМОРОТ
НАМЕРНО ИЛИ СЛУЧАЈНО, ЈА ПРОМАШИЛ НАДЕЖТА.
ГАЈРЕТ МИ ТОПОТИ ВО ГРАДИВЕ,
НЕЈСЕ, НАСТОЈУВАЈ, НИКАКО НЕ СЕ ОТКАЖУВАЈ,
КОПНЕЖ НА ВОЛЈАТА, СИЛНО МИ ОДСВОНУВА ВО СТОМАКОТ.
СТРАЈ СЕ И МИРУВАЈ, ТА НЕЛИ БИЛО И ПОЛОШО И ПОСТРАШНО
САМО, СВЕТЛИНАТА ПРИГРАБИ ЈА, НЕ ЈА ИСПУШТАЈ
ПРИГОТВИ СЕ ЗА ПОЛОШОТО ОД ВЕКЕ ВИДЕНОТО
ДЕНЕШЕН МАКЕДОНЕЦУ.